

# दैनिक जागरण

वर्ष 4 अंक 80 पृष्ठ 16+4=20 मूल्य 3.00 रुपये

जमशेदपुर, शनिवार, 6 मई, 2006

नगर 2

## आईआईपीएम में डीएलपी पाठ्यक्रम शुरू

जागरण संवाददाता, राउरकेला

देश के प्रख्यात उत्पादन प्रबंधकीय संस्थान आईआईपीएम ने डीएलपी पाठ्यक्रम शुरू कर दिया है और अगले वर्ष से एमबीए की पढ़ाई शुरू होगी। प्रबंधन से जुड़े पदाधिकारी संस्थान की उपलब्धियां गिनाते हुए पत्रकारों से बातचीत कर रहे थे। कांसवहाल स्थित इंडियन इंस्टीट्यूट फॉर प्रोडक्शन मैनेजमेंट, आईआईपीएम परिसर में शुक्रवार के पूर्वाह्न में प्रबंधन से जुड़े पदाधिकारियों ने पत्रकारों से बातचीत की जिसमें उन्होंने संस्थान की उपलब्धियां गिनाई। यहां उपस्थित वरिष्ठ पदाधिकारी एपी मिश्र, मिहिर रंजन नाथक, आरएन पाल व जेके श्रीवास्तव ने पत्रकारों से बातचीत में बताया कि किस तरह संस्थान उत्पादन प्रबंधकीय शिक्षा में राष्ट्रीय व अंतरराष्ट्रीय औद्योगिक एवं

शिक्षा, प्रशिक्षण एवं परामर्श सेवा प्रदान करता है। उत्पादन प्रबंधकीय शिक्षा में उल्लेखनीय प्रदर्शन चलने आईआईपीएम की ख्याति लगातार बढ़ रही है।



पत्रकारों से बातचीत करने आईआईपीएम के अधिकारी

इसी साल से डिस्टेंस लर्निंग प्रोग्राम, डीएलपी के जरिये एडवांस डिप्लोमा इन मैनेजमेंस मैनेजमेंट, एडीएमएफ तथा पोस्ट ग्रेजुएट डिप्लोमा इन इंजीनियरिंग मैनेजमेंट, पीजीडीईएम का पाठ्यक्रम

शुरू किया गया है। इसके तहत इंटरनेट के जरिये शिक्षा प्रदान की जा रही है। हालांकि व्यवहारिक शिक्षा के लिए छात्रों को यहां आना पड़ता है। साल भर के पाठ्यक्रम के लिए 75 हजार एवं छह महीने के पाठ्यक्रम के लिए 42 हजार रुपये निर्धारित किया गया है। यह अकादमिक शुल्क है। यहां पर आवासीय एवं अन्य व्यवस्था के साथ रहकर पाठ्यक्रम करने पर क्रमशः एक लाख व 65 हजार रुपये निर्धारित है। राष्ट्रीय प्रौद्योगिकी संस्थान, एनआईटी एवं आईआईपीएम में सप्ताह में तीन-तीन दिन निर्धारित पाठ्यक्रम का प्रशिक्षण दिया जाता है। प्रशिक्षण के बाद नियोजन की भी व्यवस्था है। एलएंडटी, अल्फाटाप, आनंद गुप, जेके पेपर, हडेन इंटरनेशनल, रिस्पेक्स लिमिटेड, आसोएल इंडिया,

भूषण स्टील जैसी संस्थान यहां के प्रशिक्षुओं को नियोजन पर जोर देती है। इस संस्थान में पोस्टल, कंप्यूटर लैब, 24 घंटे इंटरनेट सुविधा, अत्याधुनिक लाइब्रेरी व व्यावामशाला की व्यवस्था है।